

जयपुर योग महोत्सव में होगा अनूठा आयोजन, नगर निगम ग्रेटर द्वारा बनाया जाएगा कीर्तिमान

जयपुर, (का.सं.)। भारत सरकार आयुष मंत्रालय के अनुसार 21 जून को प्रधानमंत्री के नेतृत्व में 10वां अंतर्राष्ट्रीय योग दिवस मनाया जा रहा है। इसके अन्तर्गत अंतर्राष्ट्रीय योग दिवस के उपलक्ष्य में नगर निगम ग्रेटर महापौर डॉ. सौम्या गुर्जर की पहल पर पहली बार योग का अनूठा आयोजन किया जा रहा है जिसके तहत इंद्रलोक सभागार में रविवार को अखंड योग का विश्व कीर्तिमान बनाने का आगाज किया गया है जिसमें 17 जून सुबह 7 बजे तक अखंड योग किया जायेगा।

कार्यक्रम का शुभारंभ उपमुख्यमंत्री प्रेमचंद बैरवा, नगरीय विकास एवं स्वायत्त शासन राज्य मंत्री झाबर सिंह खर्वा एवं सांसद (जयपुर शहर) मंजू शर्मा ने किया। कार्यक्रम के दौरान संस्थानों के योगाचार्यों को गोमय योगा प्रतीक चिन्ह (गऊसर) से सम्मानित किया। करीब 51 योग संस्थाएं साथ मिलकर लगातार 1500 मिनट योग करते हुए वर्ल्ड रिकॉर्ड बनाएंगी। भट्टारक जी की नसिया स्थित इंद्रलोक सभागार में 17 जून सुबह 7 बजे तक योग साधक, योग प्रशिक्षक और योगाचार्य सूर्य नमस्कार सहित विभिन्न तरह की योग क्रियाएं करेंगे।

जयपुर योग महोत्सव-2024 के सातवें दिन रविवार को जयपुर के योग साधक विश्व कीर्तिमान बनाने के लिए जुटे। इंद्रलोक सभागार में आयोजित हुए इस कार्यक्रम में पहली बार 80 वर्ष से अधिक बुजुर्गों ने योगासन किये। साथ ही राजस्थान विश्वविद्यालय के छात्रों ने हैरतअंगेज योग का प्रदर्शन करते हुए योग साधकों और कार्यक्रम में मौजूद



अंतर्राष्ट्रीय योग दिवस के उपलक्ष्य में नगर निगम ग्रेटर महापौर डॉ. सौम्या गुर्जर की पहल पर इंद्रलोक सभागार में रविवार को अखंड योग का विश्व कीर्तिमान बनाने का आगाज किया गया जिसमें 17 जून सुबह 7 बजे तक अखंड योग किया जायेगा। कार्यक्रम का शुभारंभ उपमुख्यमंत्री प्रेमचंद बैरवा, नगरीय विकास एवं स्वायत्त शासन राज्य मंत्री झाबर सिंह खर्वा एवं सांसद (जयपुर शहर) मंजू शर्मा ने किया।

लोगों में उत्साह का संचार किया।

इस दौरान योग साधकों का उत्साहवर्धन करने के लिए उपमुख्यमंत्री प्रेमचंद बैरवा और युडीएच मंत्री झाबर सिंह खर्वा भी मौजूद रहे।

उपमुख्यमंत्री प्रेमचंद बैरवा ने कहा कि 1500 मिनट योगाभ्यास कार्यक्रम के तहत निश्चित रूप से समाज में एक संदेश जाएगा और योग के प्रति लोगों

की जागृति बढ़ेगी।


नगरीय विकास एवं स्वायत्त शासन राज्य मंत्री झाबर सिंह खर्वा ने कहा कि योग विद्या हमारे भारत की एक पुण्यत विद्या है। जिसे हमारे महान मनीषियों ने सैकड़ों-हजारों वर्ष शोध के बाद आविष्कार कर दुनिया के सामने रखा था। और आज भौतिक युग के इस चकाचौंध भरी जिंदगी में जब अधिकांश

नागरिक किसी न किसी तरह की शारीरिक व्याधि से ग्रस्त है, उन व्याधियों से छुटकारा पाने का सबसे सरल और सहज उपाय योगाभ्यास है। और आज विश्व कीर्तिमान बनने का आगाज हुआ है और हर व्यक्ति अपने व्यस्तता समय में से कम से कम आधा घंटा योगाभ्यास करते हुए योग को अपने जीवन में अपनाएगा। इससे आने वाले

- अखंड योग बिना रुके बिना थके लगातार योग साधक करेंगे योग, 51 योग संस्थाओं के प्रशिक्षकों योगाचार्य की होगी भागीदारी
- उप मुख्यमंत्री प्रेमचंद बैरवा, नगरीय विकास एवं स्वायत्त शासन राज्य मंत्री झाबर सिंह खर्वा, सांसद (जयपुर शहर) मंजू शर्मा ने किया शुभारंभ

समय में प्रत्येक नागरिक तन मन और मस्तिष्क से स्वस्थ होंगे। तब विकसित राष्ट्र और विकसित भारत की सोच को आगे ले जाने में कामयाबी हासिल करेंगे। वहीं जयपुर की सांसद मंजू शर्मा ने कहा कि जयपुर और जयपुर वासियों के लिए बड़ी गौरव की बात है कि एक कीर्तिमान बनाने जा रहे हैं। उन सभी संस्थाओं को साधुवाद, जो इस योग अभ्यास में भाग ले रही है।

वहीं इस कार्यक्रम की मुख्य सूत्रधार रही सौम्या गुर्जर ने कहा कि योग ही हमारा ज्ञान, संस्कार, संस्कृति है। जिसे पूरे विश्व में अंगीकार किया है। योग की ही ताकत है कि आज भारत विकसित भारत बनने जा रहा है, महिलाओं को बढ़ावा मिल रहा है।



विधानसभा अध्यक्ष वासुदेव देवनांनी ने रविवार को उज्जैन में श्री महाकाल के दर्शन किये। देवनांनी ने वहां पूजा अर्चना कर प्रदेश की खुशहाली एवं समृद्धि की कामना की।



भाजपा राजस्थान पूर्व प्रदेशाध्यक्ष डॉ. सतीश पुनिया ने आज किशनगढ़ पहुंचकर केंद्रीय कृषि राज्यमंत्री भागीरथ चौधरी की जन्मदिवस की शुभकामनाएं दीं और ईश्वर से सुदीर्घ जीवन की मंगल कामना की।

यूनियन ग्राउंड में 20 जून को होगा योग कार्यक्रम

जयपुरा वित्त सचिव नरेश कुमार ठकराल ने कहा कि सीमित साधनों में यूनियन फुटबॉल क्लब ने एक महीने तक स्पॉट्स ट्रेनिंग कैंप का सफल आयोजन किया। मैं विभिन्न टूर्नामेंट आयोजनों में यहां आता रहा हूँ, जीवन में खुश रखने वाले चार तत्व हार्मोन्स खेल मैदान में खिलाड़ियों को स्वतः मिल जाते हैं। आगामी 20 जून को प्रातः 6 बजे यूनियन ग्राउंड में आयोजित होने वाले योग कार्यक्रम में शामिल होने के लिए ठकराल ने हाथ खड़े करा कर सहमति ली।

ठकराल ने क्लब सचिव महिपाल स्वामी, क्लब कोऑर्डिनेटर एवं स्पॉट्स ट्रेनिंग कैंप अभिनव स्वामी, कबड्डी कोच राजनारायण शर्मा, योग फिटनेस शिक्षक भव्या राजावत, ग्राउंड इंचार्ज विजयदीप, फुटबॉल कोच हर्षवर्धन, यशवर्धन आदि के योगदान को सरहना की। उपस्थित अभिभावकों और खिलाड़ियों ने भी

- वित्त सचिव ठकराल ने सभी खेलों के खिलाड़ियों को प्रमाण पत्र और प्रशिक्षकों को प्रशंसा पत्र दिए

अपने विचार व्यक्त किए। अंत में महिपाल स्वामी ने कहा कि, प्रशासन और शासन का निश्चल सहयोग मिलता रहा तो आगामी आठ वर्षों में यूनियन फुटबॉल क्लब वर्ल्ड कप में भारतीय फुटबॉल टीम क्वालीफाई करा देगा। स्वामी ने क्लब की मुख्य संरक्षक दिया कुमारी, उप मुख्यमंत्री के पूर्वजों की खेल प्रतिबद्धता का उल्लेख किया। वित्त सचिव ठकराल ने सभी खेलों के खिलाड़ियों को प्रमाण पत्र और प्रशिक्षकों को प्रशंसा पत्र दिए।

राज्यपाल ने वृक्ष मित्र सम्मान प्रदान किए



राज्यपाल कलराज मिश्र ने रविवार को श्री कल्पतरु संस्थान की ओर से आयोजित वृक्ष मित्र सम्मान समारोह में संबोधित किया।

जयपुर, (का.सं.)। राज्यपाल कलराज मिश्र ने कहा है कि प्रकृति और पर्यावरण की भारतीय संस्कृति का संरक्षण जरूरी है। उन्होंने अधिकाधिक पेड़ लगाए जाने का आ न करते हुए कहा कि प्रकृति के आंतरिक संतुलन को क्षति पहुंचाए बिना विकास की सोच को मूर्त रूप दें। उन्होंने कहा कि वृक्ष एवं वनस्पतियों भूमि को उन्नत और उर्वरा ही नहीं बनाते बल्कि सबका भरण पोषण भी करते हैं।

मिश्र रविवार को श्री कल्पतरु संस्थान द्वारा आयोजित वृक्ष मित्र सम्मान समारोह में संबोधित कर रहे थे। उन्होंने संस्थान की ओर से वृक्ष मित्र के रूप में

सर्वश्रेष्ठ स्वयंसेवक सम्मान के रूप में प्रतिदिन एक पौधा लगाकर उसे संरक्षित करने वाली उमा व्यास को सम्मानित किया। उन्होंने वृक्ष मित्र के रूप में पर्यावरण कार्यकर्ता के.पी. कनाल, अशोक थोरात, गौतमराज शर्मा, श्रीमती रेणु राहुदीप, संदीप, उषा, अंजू चौधरी, ऋषि, रितेश दुबे को सम्मानित किया। उन्होंने वहीं परींदों के लिए परिण्डा अभियान की भी शुरुआत की।

उन्होंने कहा कि भारतीय सनातन दृष्टि प्रकृति पूजक रही है। इसके पीछे बड़ा वैज्ञानिक तथ्य यही है कि पारिस्थितिकी संतुलन बना रहे। उन्होंने

राजस्थान में खेजडली में शमी वृक्ष खेजडली के लिए किए गए बलिदान को स्मरण करते हुए कहा कि हमारे यहां पेड़ बचाने के लिए लोगों ने अपनी जान की भी परवाह नहीं की है। उन्होंने प्रकृति के पंचभूत तत्वों का उल्लेख करते हुए पेड़ लगाने और उनके संरक्षण के लिए भी सभी को कार्य करने पर जोर दिया।

राज्यपाल ने पेड़ों को धरती का शृंगार बताते हुए हरी-भरी धरा के लिए सबको मिलकर कार्य करने की आवश्यकता बताई। उन्होंने कहा कि इतने पेड़ लगे कि पर्यावरण का अपने आप संरक्षण हो।

सीनियर टीचर भर्ती परीक्षा में डमी कैंडिडेट बैठाकर परीक्षा पास करवाने के मामले में मुख्य आरोपी को दबोचा

उदयपुर के परीक्षा केंद्रों पर फोटो बदलकर बैठाया डमी कैंडिडेट, पोस्टिंग से पहले पकड़ा गया

जयपुर। राजस्थान लोक सेवा आयोग ने सीनियर टीचर भर्ती एरजाम में उदयपुर के परीक्षा केंद्रों पर डमी कैंडिडेट बैठाकर परीक्षा पास करने का मामला सामने आया है। परीक्षा की प्रथम सूची में कैंडिडेट का नाम नहीं था मगर जब कुछ अभ्यर्थियों ने ज्वाइनिंग नहीं दी तो मेरिट में नीचे के अभ्यर्थियों का नाम आया। इसके बाद जब आयोग ने नए प्रत्याशियों को पोस्टिंग देने के लिए दस्तावेज की जांच की तो अलग-अलग फोटो लगाने का फर्जीबाड़ा पकड़ में आया। इस मामले में मुख्य आरोपी सांचोर का मंगलाराम (35) पुत्र भाखाराम पकड़ा है। वह डीएस ढाणी, हेमागुड़ा, चितलवाना सांचोर का रहने वाला है। उसने सामाजिक विज्ञान सीनियर टीचर के लिए ऑनलाइन आवेदन किया था। जब आवेदन फार्म, एडमिट कार्ड व उपस्थिति पत्रक की जांच की तो अलग-अलग फोटो मिले।

आयोग ने अजमेर के सिविल लाइन थाने में मामला दर्ज कराया। बताया गया कि मंगलाराम का परीक्षा केंद्र उदयपुर आया था। मंगलाराम और उसके डमी अभ्यर्थी ने सामान्य ज्ञान और मुख्य परीक्षा अलग-अलग सेंट्रों पर दी थी। सिविल लाइन पुलिस ने जोरो नम्बर एफआईआर दर्ज कर अब उदयपुर एएसपी को रिपोर्ट भेजी है। आयोग के अनुभाग अधिकारी नमन शर्मा ने सिविल लाइन थाने में रिपोर्ट दर्ज कराई। इस रिपोर्ट में बताया गया है कि राजस्थान लोक सेवा आयोग अजमेर की ओर से सीनियर टीचर प्रतियोगी परीक्षा-2022 के लिए 5 अप्रैल 2022 को

विज्ञापन जारी किया गया था। इसके लिए 11 अप्रैल से 10 मई 2022 तक आवेदन मांगे गए। बाद में इसकी डेट बढ़ाकर 14 मई 2022 कर दी गई। इस परीक्षा के लिए सांचोर निवासी कैंडिडेट मंगला राम ने सामाजिक विज्ञान के लिए ऑनलाइन आवेदन किया। मंगलाराम की परीक्षा 21 दिसम्बर 2022 को सामान्य ज्ञान विषय की सुबह की पारी में थी व दोपहर की पारी में सामाजिक विज्ञान की परीक्षा का सेंटर ज्ञान मंदिर सीनियर सेकेंडरी स्कूल सेक्टर-4 उदयपुर था। परीक्षा स्थगित हो गई। इसे 30 जुलाई 2023 को फिर से आयोजित कराया गया।

30 जुलाई को हुई परीक्षा का सेंटर द स्टनवाड सीनियर सेकेंडरी स्कूल यूनियनसिटी रोड उदयपुर आया। इस परीक्षा के बाद दो गुना सफल कैंडिडेट्स की सूची 31 अगस्त 2023 को आई तो उसकी जांच 4 सितम्बर 2023 से 14 सितम्बर 2023 तक हुई। मंगलाराम 14 सितम्बर 2023 को आयोग में आया। पात्रता जांच में सफल रहा और 5 दिसम्बर 2023 को मुख्य व आरक्षित सूची जारी की गई। इसमें कैंडिडेट की नियुक्ति के लिए अनुशंसा कर दी गई। अभ्यर्थी मंगलाराम का नाम मुख्य सूची में नहीं था बल्कि आरक्षित सूची में आया था।

निदेशक, बीकानेर (माध्यमिक शिक्षा विभाग) द्वारा मुख्य सूची में ज्वाइन नहीं करने पर उनके स्थान पर दूसरे अभ्यर्थियों को बुलाया था। आयोग द्वारा 5 जून 2024 को इसकी नहीं सूची जारी की। इसमें मंगलाराम चर्चान्त हो गया। इसका

जयपुर, (का.सं.)। अंतर्राष्ट्रीय योग दिवस सप्ताह के अवसर पर दिल्ली स्थित योग केंद्र 'शक्ति योग संस्थान' द्वारा राजस्थान सहित अन्य राज्यों के 121 अप्रवासी योगियों और योगिनियों ने देशभक्ति गीत 'लहरा दो-लहरा दो' पर सामूहिक योग कर जम्-कश्मीर में आतंकी हमलों में शहीद हुए के वीर जवानों को श्रद्धांजली अर्पित की। दिल्ली के सबसे बड़े पार्कों में एक स्वर्ण जयंती गार्डन-जापानी पार्क में रविवार को आयोजित इस योग कार्यक्रम में संस्थान के संस्थापक योगाचार्य जसपाल सिंह ने बताया कि हर वर्ष की तरह इस वर्ष भी अंतर्राष्ट्रीय योग सप्ताह के अवसर पर इस योग-उत्सव के लिए सफल बनाने के लिए पिछले 15 दिवसों से सभी साधकों से पिछले 15 दिवसों से प्रातः 5 बजे से निरंतर विभिन्न योग मुद्राओं का अभ्यास करवाया गया। किन्तु गत सप्ताह जम्-कश्मीर में हुए आतंकी हमले में शहीद हुए जवानों को श्रद्धांजलि देने के लिए देशभक्ति गीत पर विशेष योगासन की प्रस्तुति दी गई। कार्यक्रम का संचालन उप संचालक मेधा मितल और कला निदेशक आकर्षण ने किया।



दिल्ली में अंतर्राष्ट्रीय योग दिवस सप्ताह में रविवार को जम्-कश्मीर में शहीद हुए जवानों को 'देशभक्ति गीत लहरा दो' पर सामूहिक योग प्रस्तुति कर श्रद्धांजली दी।

योगाचार्य जसपाल सिंह ने बताया कि इस कार्यक्रम में योग संस्थान में विभाजित कर प्रतियोगिता का आयोजन किया गया। जिनमें सफल समूहों को पुरस्कार से सम्मानित किया गया।

सिंह ने बताया कि उन्होंने वर्ष 2011 में योग गुरु श्री श्री रविशंकर में आर्षीवाद प्राप्त कर योगाभ्यास करवाना आरंभ किया और अब तक लगभग सैकड़ों साधकों को योगासन सिखाया। उन्होंने बताया कि वर्तमान में

जहां एक ओर उनके योग केंद्र पर राजस्थान सहित विभिन्न राज्यों के अप्रवासी साधक योगाभ्यास करते हैं। वहीं दूसरी ओर ऑनलाइन माध्यम से भी देश-विदेश के साधक योग कक्षाएं लेते हैं। उन्होंने बताया कि उनके पास सौमवार से शुक्रवार तक योगाभ्यास करने वालों में गृहणियों, व्यापारी, डॉक्टर, चार्टर्ड अकाउंटेंट, पुलिसकर्मियों सहित विभिन्न वर्गों के साधक शामिल हैं। जसपाल ने बताया कि शनिवार और रविवार को वे केंद्र पर ध्यान मुद्राओं और मेडिटेशन के लिए विशेष कक्षाओं का आयोजन भी करते हैं।

जसपाल सिंह ने बताया कि आज के व्यस्त जीवन शैली और खानपान के कारण छोटे बच्चों से लेकर बूढ़ों तक अधिकांश डिप्रेशन, मधुमेह, ब्लड प्रेशर सहित मोटापे इत्यादि गंभीर बीमारियों से प्रतिट हो रहे हैं। जिसके स्थान पर समाधान के लिए योग के अतिरिक्त कोई उपाय नहीं है। उन्होंने बताया कि योग के माध्यम से उनके केंद्र में आने वाले कई साधकों को इस प्रकार की कई बीमारियां समाप्त अथवा नियंत्रित हुई हैं।

जयपुर, (का.सं.)। दिगंबर जैन महासंमिति राजस्थान अंचल की महावीर नगर इकाई के धार्मिक संस्कार शिविर का पुरस्कार वितरण एवं सम्मान समारोह जैन भवन में हुआ। इकाई के अध्यक्ष राजेन्द्र पांड्या व मंत्री राजेन्द्र पाण्डेवाल ने बताया कि समारोह की अध्यक्षता दिगंबर जैन महासंमिति राजस्थान अंचल के अध्यक्ष राजेन्द्र पांड्या ने बताया कि समारोह के मुख्य अतिथि महासंमिति के राष्ट्रीय महामंत्री सुरेन्द्र पांड्या, जस्टिस नरेंद्र कुमार जैन, महावीर बाकलीवाल, डॉ.बीसी जैन, कैलाश मलैया, नवीन सेन जैन, निर्मल संधी, शकुंतला विन्दायका व राजेश बड़जात्या विशिष्ट अतिथि रहे। शुभारंभ में मुदुला पांड्या एवं सरला जैन ने मंगलाचरण किया। इसके बाद अतिथियों ने दीप प्रज्वलित किए। इसके बाद शिविर में सम्मिलित परीक्षार्थियों एवं शिक्षकों को अनिल-पूर्वा गौयल एवं रवि-लता जी की ओर से पुरस्कार वितरण किए। इस मौके पर पश्चिम संभाग के मंत्री महेंद्र छाबड़ा, कोषाध्यक्ष मनोज गोधा सहित अन्य की उपस्थिति रही।